
Здароваму практычнаму розуму чалавека працы 
заўсёды быў чужы рэлігійны дурмап. Лепшым 
сведчаннем таму з'яўляецца вусная народпая твор- 
часць, дзе вельмі выразна адбіўся светапогляд на- 
рода, знайшлі ўвасабленне яго імкненпі і спадзя- 
ванні. 

У казках і песнях, прыказках і частушках пра- 
цоўны люд з гранічнай выразнасцю выявіў свае 
адносіны да рэлігіі, да царкоўнікаў, як носьбітаў 
і прапагандыстаў рэлігійных догмаў. 

Станаўленне да бога і святых у беларускіх народ- 
ных казках, прыказках -- больш чым іранічнае, 
часта рэзка асудніальнас. Бог паказвасцца песум- 
ленным і несправядлівым. Ён разам са святымі вы- 
ступае абаронцам багатых. Святыя ж падаюцца як 
зласліўцы, махляры і п'яніцы, параўноўваюцца з па- 
памі. Трашпа высмейваюцца ў казках царкоўныя 
легенды, розныя цуды. 

Народ добра бачыў, што царква, касцёл падтрым- 
лівалі эксплуататараў, таму з вострым гумарам 
і з'едліваіі іроніяй ставіўся да папа, ксяндза і іншых 
«божых» служак. Асуджаецца іх прагнасць і хці- 
васць, грабежніцтва, якос прыкрывалася імем бо- 
жым. Свой выкрывальны смех скіроўвае народ і па 
розных шаптух, чараўнікоў і іншых. 

У гэтым зборніку змешчаны некаторыя бесларус- 
кія народныя казкі, у якіх выразна гучаць атэістыч- 
ныя матывы. 


ШАПТУХА 


У якомсь сяльцы жыла старэнькая баба. 
Была яна адна, бы тая былінка ў полі. Усе яе 
крэўныя да сваякі даўно паўміралі, а яна ЯЕ 
асталася, дык і ліпіць, як тое гнілое да старос 
дзерава. Сяльцо было маленькае, мо” якіх дамоў 
дзесяць. На самым канцы стаяла бабіная хатка. 
Яна была такая ж старэнькая, як і сама баба... 
Знайшоўся якісь добры чалавек, што нарабіў 
у бабінай хатцы падпорак ды аблаікыў яе зага- 
тай; от і стаіць старэнькая, абросшая мохам, 
бы яе хазяйка, хатка... Назбірае баба шчэпачак 
ды цурбалкаў, падтопіць у печцы, да й апякаецца 
перад полымем. Ведама, на старасці дык 
і ўлетку холадна. От так і жыве сабе старэнь- 
кая баба: калі ё што, то з'есць, а калі няма, 
дык і так абойдзецца. Да й колькі ёй трэба? 
Дасць хто-кольвек асушкаў хлеба або бульбы, 
от баба рагмочыць скарынку да й пасмокча яе 
трохі бяззубым ротам, а бульбу спячэ ў прыску, 
да й есць. От гэстым і жывілася тая баба ўжо 
пэўне гадоў з сарачню. Бачыце, ёй ужо было 
мо” больш, як гадоў сто. 

Мо” яшчэ доўга б пражыла так тая баба, 
але от раз ехаў праз тое сяльцо тамашны пан, 
убачыў ён старэнькую бабу і здзівіўся, што яна 
так доўга жыве. 

-- Хіба ж ты, бабка, яшчэ жыва? -- пытае 
пан. 

--. Жыва, паночку... От не дае бог смерці... 

-- Як жа ты жывеш? 

-- Якое маё жыцце, паночак мой дара- 
генькі! Як так жыць, то лепей гніць: зарабіць-- 
не ўздолею, а дзеткі і ўнукі ўсе даўно паўмі- 
ралі. Некаму й вады падаць. 

-- Чаму ж ты, баба, не шэпчаш, або не ва- 
рожыш? 

-- Не ўмею... 

-- Слухай, баба, я цябе наўчу. 

--- Наўчы, паночак, наўчы, каб і я не дарам 
свет займала. 

Пан прыхіліўся к вуху да й кажа бабе: 

-- От як пазавуць цябе к хвораму, то ты па- 
хукай трэйко! на яго да й шапчы: «Сіголаў 
жыў, сіголаў не». Пашапчы о гэ? трохі, дай 
яму выпіць вады, то ён і паправіцца. А калі 
памрэ, то сіголаў яго бяры. От за тое цябе бу- 
дуць карміць і паважаць. 

Падзякавала баба пану, да й пачала шап- 
таць... 

Пайшла прачутка мо' па ўсяму свету, што 
аб'явілася такая баба, такая шаптуха, што яна 
вельмі добра шэпча... Павалілі к той бабе людзі 
адусюль, нясуць і вязуць" той бабе ўсялякага 
дабра. Жыве сабе баба ані гаткі?. Тым часам 


І: Трэйко- тройчы. 
2 Гэ -- гэтак. 
З Ані гаткі -- нядрэнна, добра. 


той пан, што наўчыў бабу шаптаць, чуе аб тым, 
ды толькі смяецца сабе ціхенька з дурных лю- 
дзей. 

Але ось пайшоў той пан на паляванне, многа 
ахоціўся, спацеў да пакрычаў проці ветру, от 
і зрабілася ў яго ў горле скула. Пан к дахту- 
рам- куды там- от, от скула задавіць і толькі. 
Жонка кажа, каб пазвалі тую слаўную бабу, а 
пан і слухаць не хоча; але, нарэшце, як прыпёр- 
ла ліха, дык згадзіўся... Прыйшла баба, а пан 
ужо чуць дыхае. От давай баба хукаць ды шап- 
таць: «Сіголаў жыў, сіголаў не». Прыслухаўся 
пан, ды як учуў, што баба шэпча тое, што ён 
яе наўчыў, дык яго апанаваў такі смех, што не 
можа аж вытрымаць. А баба шэпча ды шэпча. 
Слухаў, слухаў пан, ды як зарагоча - дык 
скула ў горле й трэснула. От і выздаравеў пан, 
ды й пытае ў бабы: 

-- Ці жты, бабка, усё так лечыш? 

-- Эге ж, мой саколіку, усё так... 

Дык от як шаптала ды варажыла тая баба... 


Запісана ў пачатку ХХ ст. А. Н. Серж- 
путоўскім ад Д. Кулеша ў в. Чудзін на 
Случчыне. 


Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 45--47. 


НАБОЖНЫ КСЁНДЗ 


Быў сабе адзін ксёндз вельмі набожны. Ён 
раз сказаў усім людзям, што ў другую нядзелю 
прыляціць у касцёл свенты дух. Уніо ксёндз ма- 
ліўся цэлы тыдзень, ажно яму прыснілася, што 

дух свенты не явіцца яму за тое, што ён пахва- 
ліўся. Ён не хацеў, штоб у другую нядзелю 
было гэтак. Паслаў ён свайго парабка на сяло, 
каб ён купіў белага галубка іў нядзелю рана 
занёс яго ў касцёл на гару (чардак). А там 
у столі былі маленькія дзверцы. У нядзелю рана 
прыйшло да касцёла шмат людзей і паноў. 
А ксёндз паслаў свайго парабка на гару ка- 
сцёла і сказаў: «Як толькі я ў касцёле скажу: 
«Духу свенты, зэйдзь! на. мене!», дык ты ўпус- 
ціш гэтага галубка ў касцёл». Ксёндз пайшоў 
у касцёл, а парабак палез угору. Там ён пагля- 
дзеў, ажно галубка няма, з'еў кот. А тым часам 
ксёндз у касцёле казаў казанне і, падняўшы 
рукі да неба, кажа: «Духу свенты, зэйдзь на 
мене!» А парабак з гары крычыць: «Немаш, 
дабрадзею, кот з'ядл!» 


Запісана ў 80-х гадах мінулага ста- 
годдзя ў Гродзенскай губ. Варыянты 
казкі былі вядомы і ў іншых частнах 
Беларусі, напрыклад, у Магілёўскай губ. 

Друкусцца са зборніка «Антырэлігій- 
ныя казкі, частушкі, прыказкі». Мінск, 
1957, стар. З0- 31. 


ХІТРЫКІ КСЯНДЗА 


Бачыць ксёндз, што парафіяне нешта мала да 
касцёлу ходзяць і на «божае цяла» грошай не 
нясуць. Вось і дадумаўся ён хітрыкі над людзь- 
мі зладзіць. 

Умовіўся ён з закрыстыянам цуд зрабіць. 
Узялі чалавека прахожага гарэлкай напаілі 


І Зэйдзь - сыйдзі. 


і паставілі ў куце пад крыжам і абяцалі за тое, 
што стаяць будзе ціха і не зварушыцца, яшчэ 
пляшку гарэлкі. 

А закрыстыян на вёсцы людзям кажа збі- 
рацца на казанне, бо ксёндз сёння пра грахі! 
людскія гаварыць будзе. 

Ідуць людзі ў касцёл і бачаць -- стаіць, яК 
святы, у куце чалавек і венчі!к на галаве, І рукі 
ўзняты ўгору. 

Дзіўна людзям, а ксёндз тым часам і кажа: 
«Вось, людзі божыя, прыйшоў да нас святы 
Антоні -- цяжка яму пра вас добрае казаць, 
адцураліся вы ад богавай сям'і і няма вам па- 
ратунку». Кажа так ксёндз, а сам усё на Анто- 
нія паглядае. 

А, ведама, улетку ў касцёле дзверы адчыне- 
ны, дык чмялі і круцяцца ля чалавека. Жартач- 
кі табе,- не ўстаіш тут не зварухнуўшыся, -- 
апанавалі яны «Антонёго». 

Цярпеў бедны «Антоні», а тады, забыўшыся 
на сваю богаву службу і гарэлку, палез 
з амбону. 

Ксёндз убачыў гэта, але, ведама, хітры, вы- 
круціўся, ды і кажа: «Вось, людзі, пабачце, не 
хоча слухаць святы пра грахі вашы. Адышоў ад 
нас святы Антоні». 

Хітры ксёндз, але людзі хутка даведаліся 
пра гэты цуд і ксяндзоўскае махлярства. 


Назка запісана ў Мінскім р-не ў 1931 г. 
Вядома і ў другіх варыянтах, запіса- 
ных у дарэвалюцыйпы час. 

Друкуецца са зборніка «Антырэлігій- 


ныя казкі, частушкі, прыказкі». Мінск, 
1957, стар. 32- 33. 


«СВЯНЦОНАЕ ЗЕЛЛЕ» 


Людзі казалі, што свянцоная вада дапамагае 
ад ста хвароб, а наш поп надумаўся яе ў бу- 
тэлькі разліваць і проста вазіць па сёлах, бо не 
ў кожнай вёсцы «свянцоны» калодзеж ёсць, бо 
простым, «несвянцоным» журавом ці вядром 
з калодзежа гэтай вады не вычарпаеш. 


Дастаў ён бутэлек мо" дзюжын дванаццаць, 
паналіваў гэтай вады і збыт пачаў. Хто ідзе да 
яго, з пустымі рукамі не прыходзь. Ну, кон- 
чыўся гандаль, едзе поп дамоў, бутэлькі хоча 
сабраць, каб марна не прападалі. Хто згубіў 
тую бутэльку ці пабіў, дык поп не брэзгаў лю- 
бой, -- ці ад гарэлкі, ці дзенатуркі, ці ад та- 
кога спірту даўнейшага, што косці і чэрап на- 
малёваны. Усё браў. А пасля развозіў ізноў гэ- 
тае зелле свянцонае, і людзі дзівіліся, што на 
дне бутэлькі надпіс такі сабе не вельмі святы-- 
«Піць нельга». 


Запісана ў в. Н. Уюнішча Казловіц- 
кага с/с Глускага р-на ў 1938 г. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 84. 


«СВЯНЦОНАЯ» ВАДЗІЦА 


Захварэла ў вёсцы баба ды паслала ўнука 
свайго ў сяло да папа, каб поп даў ёй святой 
вады. Паслала яна курачку і яечак, а гэта было 
якраз вясной, а ў нас вясной Копцеў равок пс- 
райсці ніяк немагчыма. Што рабіць? Як вяр- 
нуцца з пустой бутэлькай назад да бабы? Хло- 

пец апусціў бутэльку ў ваду, набраў вады з раў- 
чака і сказаў: 


Вадзіца, вадзіца, 
Будзь памачніца. 


Курачка і яечкі асталіся ў гаспадарцы. Пры- 
нёс бутэльку вады і сказаў бабе: «Поп сказаў 
памачыць вадой грудзі і трошкі з бутэлькі вы- 
піць». Памачыла баба грудзі, напілася і ад ра- 
дасці павесялела. Але вада дык з балота разліў- 
нога была. 


Балотная вада тое ж, што і «свянцоная». 
Адна карысць. 


Запісана ў калгасе «Пераможац» Ма- 
стоцкага с/с Магілёўскага р-на ў 1937 г. 


Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 35. 


«МОШЧЫ НЯТЛЕННЫІЯ» 


Пайшлі чуткі, што мошчы нятленныя Ефра- 
сінні Полацкай у Віцебск прынясуць. Народу 
пайшло насустрач цьма: тут і калекі розныя, 
і хворыя -- усе ісцалення чакалі. Стражнікі на- 
род разганялі. Пакуль ісцаленне, дык аднаго 
старага калеку прыціснулі так, што ён і не 
ачуняў. 


Папоў і манахаў розных ішла цэлая сотня, за 
імі народ, а наперадзе ў багатай труне ляжаць 
мошчы гэтай Ефрасінні. Людзі да долу падаюць 
перад гэтай святасцю. Ну, паставілі гэтыя Ммо- 

шчы ў галоўным саборы, малебствы былі цэлы 
дзень, народу перабыло тлум !. 

Штодзень ішлі людзі пакланяцца тым мо- 
шчам, ішлі і калекі, і хворыя, думалі -- можа 
вымаляць сабе здароўе. Неслі іншых і на на- 
сілках. Каля труны скрыні вялікія пастаўлялі, 
каб грошы кідалі туды людзі. Наб хто ісцаліўся, 
дык асабліва не чуваць было, але шуму было 
досыць -- баек многа расказвалі. 

Праз вялікае шкло ў труне было відаць, што 
ляжыць святая Ефрасіння, як жывая, хоць і па- 
мерла многа сот год назад. Манахі, што пры 
труне стаялі, расказвалі, што ўсё гэта ад свята- 
сці гэтай Ефрасінні. 

Прыйшла рэвалюцыя. Дачуліся людзі, што 
многа дзе паадчынялі мошчы і нешта мала свя- 
тога ў іх знаходзілі. 

Сабраліся людзі і патрабавалі, каб адчынілі 
і ў нас... І тут народ пабачыў абман, бо касцей 
у труну гэтай Ефрасінні напіхалі і мужчынскіх 
і жаночых, увесь шкілет быў склеены глінай; 
нага, што людзі цалавалі, была напіхана ватай, 
а панчохі, дык зусім новыя з фабрыкі Маро- 
заўскай, тры пары адзеты былі. 

Размоў пра «святасць» мошчаў Ефрасінні 
тады было шмат, -- папы ад сораму не паказ- 
валіся на людзі, а хто верыў у МмОШЧЫ, ДЫК 
таму паказана было, чаму ён пакланяўся. 


Сказ запісан у в. Паддубляны Шум- 
нянскага с/е Віцебскага р-на ў 1930 г. 


Друкуецца са зборніка «Антырэлігій- 
пыя казкі, частушкі, прыказкі». Мінск, 
1957, стар. 36-37. 


І Тлум- тут у сэнсе «многа». 

КАМЕНЬ «ЦУДОЎНЫ» 


Мо” ведаеце -- каля Вызны ляжыць «цудоў- 
ны» камень. Я яшчэ памятаю, як там быў 
ХМЫЗНЯК. 

Дзе быў лес ды хмызняк каля «цудоўнага» 
каменя, там пан Пратасевіч узараў поле, паіі- 
нуўшы дзве ці тры хвойкі ды бярэзіну, !.а0 
свінні не пашкодзілі, збудавалі там каплічку. 

Кожную першую нядзельку туды збіраецца 
адусюль шмат людзеіі. ЦМаго-каго толькі там 
няма! Туды цягнуцца й калекі ды хворыя, туды 
прыходзяць гаротнікі, якія хочуць пазбавіцца 
ад бяды ці ліха або напасці, туды ідуць маліцца 
Й такія людзі, каторыя нават самі не ведаюць, 
чаго ім трэба. Адзін раз мне давялося спаткаць 
там такую старую бабу, што, мабыць, ёй больш 
як сто гадоў. «А ты чаго прыпаўзла сюды, 


бабка?» -- пытаю Я, а яна адказвае, што прый- 
шла памаліцца, каб даў бог смерць. «Мабыць 
у бога шмат клапот і без мяне, -. кажа яна, -- 


калі ён забыўся пра мяне і не дае мне смерці». 
Мне казалі, што тая бабка ад прошчы насілу 
прыцягнулася да гасподы, ды як лягла, дык ужо 
і не ўстала, а на другі дзень і богу душу аддала. 
Вось і гавораць, што вельмі добра «памагае» 
тая прошча, што каля Вызны. А ці ведаеце вы, 
як яна аб'явілася? Дык от слухайце. Жыла тут 
у нас адна якаясь шалапаватая! жанчына. Па- 
чала яна гаманіць, што як толькі засне, Дык 
к.ёй аб'яўляецца боская матка ды й кажа, што 
прошча там, куды пойдзе чарада авец і дзе яна 
адаб'ецца сярод дня аддыхаць. Пачала тая ша- 


' Шалапаватая - слабая на розум. 

лапаватая аб тым гаварыць, але ніхто не дас ёіі 
веры. Вось, як па зговару, незабаўкі гэтак жа 
быццам прыснілася і другой жанчыне, каторая 
ўжо мо" два ці тры гады хварэла на галаву. От 
і тая жанчына пачала расказваць: «Боская 
матка, -- кажа, -- вельмі прасіла, каб там, 
дзе яна сядзела на камені, ды была прошча». 
Як пачулі аб тым нашы людзі, дык акурат 
у першую нядзельку, як тая шалапаватая па- 
гнала авец, назіркам пайшлі за чарадою. Вось 
авечкі нібы проста й прывялі к таму каменю. 
Тагды хутка людзі адусюль пацягліся да тае 
«прошчы». І каб вы бачылі, колькі там збі- 
раецца пану ды ксяндзу грошай ды другога 
дабра, і на воз не забярэш. 


Запісана: ў 20-х гадах ХХ ст. 
А. К. Сержпутоўскім на Палессі. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. З38- 39. 


ЗАЛАМЕА !' 


У кожным сяле ёсць свой вядзьмар... Яны 
шэпчуць, лечаць, адрабляюць усялякую хва- 
робу або няшчасце. Людзі баяцца іх, годзяць ім. 
От быў такі вядзьмар. Яго зналі не толькі ў су- 
седніх сёлах, але можа ў цэлай акрузе. Гэта 
быў такі вялікі вядзьмар, што ён усё знаў. 
Ніхто не смеў яму сказаць наперакор: так яго 


:Заламка-- скручаныя і звязаныя ў вузел 
некалькі каліў збожжа на ніве. Па павер'ю, заламка 
рабілася чараўнікамі і быццам бы прыносіла: ІцкО- 
ду гаспадару нівы, 

баяліся. Толькі быў там адзін чалавек, ён многа 
па свету хадзіў, кажуць, быў аж у Крулеўцу!. 
От гэты чалавек не баяўся ведзьмара і ўсё ка- 
заў, што ён толькі чмуціць. Але яму не верылі. 
От той чалавек пайшоў у сваё жыта і зрабіў там 
заламку. Цераз нядзелю, а можа й дзве прыхо- 
дзіць к таму ведзьмару і просіць, каб ён вырваў 
тую заламку. Пайшлі яны на поле. Падышоў 
вядзьмар к заламцы на шагоў дваццаць Ды 
й кажа, што не можа ісці далей, такая моцная 
заламка. Скінуў гэта ён нагавіцы й сарочку да 
так, як маці радзіла, й папоўз к заламцы ра- 
кам. Паўзе і ўсё стогне, што вельмі моцна 
ўдзеяна. Маўчаў, гэта, маўчаў той чалавек, а як 
падышлі другія людзі, уссеў на ведзьмара вер- 
хам, дастаў з-пад палы гарапнік да давай пала- 
саваць ведзьмара. 

-- От жая табе, хварэць, -- кажа, -- тваёй 
матары, пакажу, як моцна ўдзеяна, бо гэтую 
заламку я зрабіў сам. 

Раве немым голасам вядзьмар, а той яго лу- 
піць. Біў, біў, покуль здаволіўся, да й пытае: 

-- А што, не будзеш больш добрых людзей 
чмуціць? 

--- Не буду, - просіцца вядзьмар, -- толькі 
пусці жывога. 

Пусціў той чалавек ведзьмара. Усхапіўся гад, 
забыў і сарочку й нагавіцы апрануць, ды так 
і сунуў наўцекача. Падзівіліся людзі, думалі 
перш, што вядзьмар таго чалавека з свету 
зжыве, але бачаць, што той чалавек жыве сабе 
й не лыс... Годзі вядзьмар з тае пары чмуціць. 


І Крулявец - славянская назва Ненігсберга 
(цяпер Налініпград). 

Але нядоўга жыў, бо вельмі яго зоіў тоіі ча- 
лавек. 
Дык от якія ё ведзьмары. 


Запісана А. Н. Сержпутоўскім ад ка- 
зачніка Рэдкага ў канцы мінулага ста- 
годдзя ў вёсцы В. Рожын на Случчыне. 

Друкуецца са зборніка «Антырэлігій- 
ныя казкі, частушкі, прыказкі». Міск, 
1957, стар. 40-41. 


АДРАБЛЯННЕ !. 


Сябра расказваў, што жыў у адным сяле кал- 
дун-вядзьмак. Адкуль толькі к яму не хадзілі 
людзі! Ён і завіткі? вырываў, і ад усякіх хва- 
роб вылечваў, і адрабляў, як каму што ліхое 
ўдзеяна... 

От раз у аднаго чалавека заняпала карова. 
Конка казала папрасіць калдуна-знахара, каб 
пашаптаў, а гаспадар не паслухаў жонкі -- ка- 
рова назаўтра й выпруцілася. Бядуе мужык - 
няма дзецям ні каплі малака, а каб купіць дру- 
гую карову, -- грошай багі іх мелі. Пайшоў той 
мужык з бяды ў карчму, хацеў выпіць кватэрку 
гарэлкі. Прыходзіць туды, ажно там сядзіць за 
сталом калдун-знахар; сядзіць, люльку пакур- 
вае, чакае, пакуль хто паўкварты паставіць. . 

--. Што, -- кажа калдун-знахар, -- няшча- 
сце, Сцяпане? 

--. Эгэ ж, няшчасце. 


ГАдрабіць--па старому павер'ю сялян -- 
зняць порчу;, прырабіць - наслаць порчу, за- 
чараваць, зрабіць зло пры дапамозе чараўніка. 

з Завіткі - тое ж, што заламка. Гл. стар. 12. 


14 


--. Гэта, мабыць, удзеяна, трэ' на зоры па- 
глядзець. 

-- Глянь на бога, Нічыпар, паглядзі на 
Зоры, хто гэта мне ўдзеяў, каб яму дабра не 
быле. 

-- Нічога, не бойся, я адраблю, -- нажа 
калдун-знахар. 

Паставіў гэта яму Сцяпан паўкварты, а дрў- 
гую ўзяў у кішэню й павёў Нічыпара да гас- 
поды... Напіўся Нічыпар, наеўся і лёг спаць. 
Але ось у самую глупась! устаў і пытае Сця- 
пана, ці ён спіць. Сцяпан абазваўся, што не 


спіць. «Спі, -- кажа Нічыпар, - спі, нічога не 
бойся», асам іпайшоў з хаты глядзець на 
зоры... 


Але вось назаўтра, яшчэ чуць свет, чуюць, ЯК 
у суседзей бабы галосяць: самая лепшая, зда- 
ровая карова ўвечар наелася, а к свету й вы- 
пруцілася. «А што, - кажа калдун-знахар, -- 
от і адрабіў». 

Давай ужо тыя суседзі прасіць Нічыпара 
к сабе... Ноччу ён устаў, пытае: «Ці вы 
спіцс?» -- «Не, -- кажуць, - не спімо». -- 
«Спіце, спіце, нічога не бойцеся, я толькі па- 
гляджу на зоры». І пасунуў з хаты на двор. 
А ў запечку ляжаў хлапчук, гэтак гадоў два- 
наццаці падшпарак, да вельмі цікавы. Хочацца 
яму ведаць, як гэта Нічыпар глядзіць на зоры. 
Вылез гэта ён з запечка і ціхенька выйшаў 
з хаты ды й прытаіўся за вуглом. Бачыць, што 
Нічыпар пастаяў на вуліцы, да й пайшоў, азі- 
раючыся, к суседу на двор. Доўга стаяў хлап- 
чук, хацеў ужо ісці ў хату, але ось чуе, штось 


І Маецца на ўвазе час а поўначы. 


у суседа ў хлеве вельмі моцна стукае. Падбег 
гэта хлапчук к суседу пад акно, пабарабаніў 
у абалонку да й кажа: 

--. Дзядзька Мікіта, а, дзядзька Мікіта, па- 
глядзі-тка, штось у тваём хлеве вельмі моцна 
стукае. Запаліў Мікіта лучыну, усштурхаў па- 
рабка да й пайшлі яны ў хлеў; бачаць, ажно 
Нічыпар сядзіць на самым лепшым валу да за- 
цуркоўвае яму горла, а вол ляжыць ды толькі 
нагамі дрыгае. 

-- Што ты, - кажа, - гад, робіш? Дык 
гэта ты гэтак адрабляеш? 

І давай яго лупцаваць чым папала. Нарабілі 
крыку. Збеглася паўсяла. Насілу адратавалі 
вала, а Нічыпара так прыбілі, што думалі ён 
ужо больш не ўстане. Але жывуч гад, як кот: 
паляжаў трохі без. памяці, а потым і ачухаўся... 
Ціхенька й папоўз у сувараты. Там, мабыць, 
адляжаўся і зусім ускарабкаўся. Але годзі з тае 
пары калдаваць ды адрабляць. 

Дак от як Нічыпар калдун-знахар глядзеў на 
зоры да прырабляў і адрабляў. А мо' і ўсе яны 
гэтак адрабляюць, чарты іх ведаюць, не перад 
ноччу кажучы. 


Запісана А. К. Сержпутоўскім у в. Чу- 
дзін на Случчыне ад Г. Бохмата ў кан- 
цы ХІХ ст. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 42- 44. 


ІЛЬЯ І ПЯТРО 


Даўно тое было, як яшчэ сам бог па зямлі 
хадзіў. Аддаў бог увесь свет Ільі й Пятру. Але, 

ведама, дзе два паны, там ніколі ладу няма. 
Адзін пасылае дождж, а другі -- пагоду. Пла- 
чуць хмары, не ведаюць, што рабіць, каго слу- 
хаць. Пойдзе дождж, то Пятро бяжыць да кры- 
чыць, лаецца на чом свет стаіць: 

--. Што вы, патаскухі, робіце, на што мо- 
чыце сена, цяпер-жа людзі косяць! 


--. Нам,- кажуць хмары, --Ілья прыказаў. 


--. Ах, вы...-- лаецца Пятро, --я вам па- 
кажу Ілью! Ілья заўсёды наробіць гнілля. 


Ухваціць Пятро мятлу і паразганяе хмары па 
кутках, а неба чысценька падмяце. То вось, 
адкуль ні вазьміся, тарахціць, едзе Ілья, кры- 
чыць, як на жывот, аж неба й зямля дрыжаць. 
Хмары таўкуцца, як непрытомныя, вылазяць 
з куткоў і ўжо ліне такі дождж, што не толькі 
берагі, але й груды паплывуць. іЖаляцца лю- 
дзі богу, што паны дзяруцца, а ў муныкоў 
гіры трасуцца, жаляцца й просяць, каб бог даў 
пагоду. 

Прызаве бог Ілью, насварыцца на яго, а той 
кажа, што столькі развялося нечысці-чарцей, 
што трэба іх громам пабіць, бо ўвесь свет запа- 
ганяць. Прызаве бог Пятра й кажа, што няхай 
Ілья трохі папалюе чарцей. А Ілья тым часам 
падыме такія грымоты, што аж зямля стогне: 
няма ні дня, ні ночы; хмары таўкуцца, як уюны 
ў рэшаце; на небе кіпіць, як у гаршку; маланка 
бліскае, аж у вачах цёмна становіцца, а пярун 
смаліць раз-па-разу, паласуе хвоі і дубы да па- 
ліць будоўлю альбо стагі. А Ілья ездзіць сабе 
па небу да камандуе: «Так-так-так! Го-го-го! 
Яшчэ, яшчэ... Лупі, лупі яго, гада... От так- 
так... Газвангеі-Фрэсні-яго-па «затыцку! У паты- 

ліцу, у патыліцу лупі яго, гада! Трах-трах! Так- 
так-так! Го-го-го!» Просяць людзі на прамілы 
бог, каб уняліся грымоты, а Ілья не слухае. 
Ходзіць Пятро да плюецца бяззубым ротам ад 
злосці. Нацешыцца Ілья, пачысціць сваю ка- 
ляску і паедзе к сонейку ў госці. Тут Пятро 
падмяце неба, да давай сушыць зямлю. От ужо 
падходзіць пара сеяць жыта, а зямля сухая, як 
прысак -- зноў бяда! Бяда ўжо, што няма 
дажджу. А Ілья сваволіць сабе з сонейкам, 
а пра зямлю й забыўся. Не маюць вока адзін на 
другога Ілья і Пятро, сярдзітыя, баяцца, каб 
і не сустрэцца. Але от раз уздумалі яны паха- 
дзіць па зямлі, папытаць людзей, каго яны 
больш любяць: Пятра ці Ілью. Як сышлі яны на 
зямлю, так па нямалым часе і сустрэліся. Ідуць 
яны разам і спораць: Пятро кажа,, што яго 
больш любяць людзі, а Ілья кажа, што яго. Як 
даканацца, чыя праўда? Бачаць яны, ак чала- 
век сее грэчку. 

-- От, - кажа Пятро, - давай папытаем, 
каго мужыкі больш любяць. 

-.-. Папытаймася, -- маўляў Ілья. 

--. Памагай бог! -- кажа Пятро. 

-- Дзякуваць. 

-- Скажы, добры чалавеча, каго вы больш 
любіце, Пятра ці Ілью? 

Мужык зняў з плеч сявок, паставіў яго на 
зямлю, пачасаў патыліцу ды й кажа: 

-- А багі яго знаюць, каго мы больш любім: 
мо” Ілью, мо” Паўла-Пятра. 


-- Ты не гарадзі плота, -- кажа Пятро, -- 
а кажы проста. 
-- ГІлья, і Павел-Пятро -- добрыя святкі; 


мы.іх і любім. 

-. А каго больш? 

Бачыць мужык, што тут не вынруцішся, 
1 кажа: 

--- Пэўне ж Паўла-Пятра. 

Аж затросся Ілья ад злосці. Пайшлі яны да- 
лей, а Ілья й кажа: 


--. Ото ж спяку я за гэта яму ніву -- нічога 
не зародзіць. 
-- А янамачу і зараджу, -- кажа Пётр. 


--. Налі так, дыкя зраблю вось як: хто пер- 
шы ўкусіць з гэтай нівы перапеч, той падавіцца. 


Ухмыліўся Пятро, і пайшлі яны далей. 


Было вельмі добрае тое лета: аб дзень па- 
года, цяпло, а ўначы - ці цёплая раса, ці ці- 
хенькі цёпленькі дожджык. Расце ўсё як на 
дражджах; здаецца, пасадзі на поле дзіця, то 
й тое вырасце. Зарадзіла грэчка па пояс, аж 
палягла. Пабіў мужык паўгумна. От намалаціў 
ён грэчкі, намалоў, і напякла баба свежых пе- 
рапеч поўну печ. На той час прыходзіць у тое 
сяло Ілья з Пятром і заначавалі ў таго мужыка. 
Забыўся Ілья, не пазнаў яго. 

От селі яны вячэраць. «От жа дзякаваць 
богу, - кажа мужык, - зарадзіла цяпер 
грэчка, пробуйце, госцікі, свежых перапеч». 
А Ілья такі добра прагаладаўся. От ён як хва- 
ціў перапеч, так і падавіўся. Туды-сюды ён, 
і вадою запіваць, і кулаком біць у грудзі 
і ў спіну -- от хоць бы што. Дагадаўся ён, што 
гэта праклятыя ім перапечы; і давай ён прасіць 
мужыка і Пятра, дык насілу ачухаўся. От з тае 
пары годзе Ілья мяшаць людзям сена касіць. 
Але ўсё было б добра, каб Ілья не быў такі 
стары ды глухі. Бог кажа: «Пасылай тагды 

дождж, як людзі просяць», аён недачуе ды 
й пасылае дождж, яі: людзі КОСЯЦЬ. 


Запісана А. Н. Сержпутоўскім у па- 
чатку ХХ ст. ад казачніка Аземшы з 
в. Лучыцы на Случчыне. 

Друкусцца са зборніка «Антырэлігій- 
ныя казкі, частушкі, прыказкі». Мінск, 
1957, стар. 57--60. 


П'ЯНІЦА ў РАЙ ПАПАДАЕ 


Прыходзіць п'яніца к царству нябеснаму 
і ў дзвер стучыць: «Адчыніце!» 

У апостала Пятра ключы ад царства нябес- 
нага; так ён слышыць стук, падходзіць к дзвя- 
рам: 

--. Хто здзесь? 

-- Дая. " 

-- Хто ж ты? 

-- Да п'яніца. Пусці мяне ў царства ня- 
беснае! 

-- Ну, здзесь п'яніц нет -- няльзя! 

-- А ты хто, што мяне не пускаеш? 

-- Я апостал Пётр. 

-.- Я зна цябе: гэта той, што ад Хрыста 
адракаўся, не ўспеў пятух тры разы прапець... 
Я ўсё, брат, знаю. 

Нечага гаварыць Пятру супраць гэтага, назад 
вараціўся, падышоў да Паўла: 

--. Ідзі, Павел, пагавары ты з імі 

Падходзіць Павел к дзвярам. 

--. Хто здзесь? 

-- Я п'яніца; пусці мяне ў царства нябеснае! 

--. Здзесь п'яніц не прымаюць. 

-. А ты Хто, што мяйе не хочаш пусціць? 

-- Я апостал Павел. 

-- А, Павел! Знаю: гэта той самы, што гнаў 
Хрыста ад Ірусаліма да Дамаска, а цяпер ты 
ў яго ў міласці!.. 

Нечага сказаць Паўлу проці гэтага; вараціўся 
назад і расказаў Пятру пра ўсё. Гаворыць Пётр: 
““ “Ну, пашлём евангеліста Іоана: ён ад 


Хрыста ні разу не адракаўся -- пусць-на з ім 
пагаворыць. 

Падходзіць к дзвярам Іоан: 

г. Хто здесь? 


-- Я п'яніца; пусціце мяне ў царства ня- 
беснае! 

-- Аты -- п'яніца, і яшчэ просішся! Такіх 
сюда не прымаюць. 

-- А ты хтотакі, што не хочаш мяне ўпу- 
сціць? 

--- Я евангеліст Іоан. 

-- А, ты, евангеліст! Зачэм жа вы абманы- 
ваеце людзей?! Вы напісалі ў евангеліі: «Сту- 
чыце -- і адчыняць вам; прасіце -- і палу- 
чыце». Ці ж гэта не абман?! Я часа два стаю 
і стучу, а мне не адчыняюць. Налі ты мяне не 
ўпусціш у царства нябеснае сейчас жа, то я ва- 
рачусь на белы свет і раскажу людзям, што вы 
напісалі ў евангеліі няпраўду. 

Спужаўся Іоан сораму і ўпусціў п'яніцу 
ў царства нябеснае. 


Запісана В. Н. Дабравольскім у кан- 

цы мінулага стагоддзя на Смаленшчыне. 

Друкуецца са зборніка «Антырэлігій- 

ныя казкі, частушкі, прыказкі». Мінск, 
1957, стар. 61- 62. 

ЯК МІКОЛА З ПЯТРОМ НАЎЧЫЛІСЯ ў ЧОРТА 
ВОДКУ ГНАЦЬ 


Ішоў бог са святымі па зачацці свету; відзяць 
яны, што курыцца аганёк. Бог і пасылае Міколу 
з Пятром паглядзець, што гэта такое. 

Прыйшлі, глядзяць: чорт водку гоніць. 

-- .Хаціце -- паспробуйце! 

Паднёс ім водачкі з жалудовай чашачкі. 
Спадабалась -- выпілі па другой. Харошая во- 
дачка была ў чорта, заматаліся святыя, толькі 
што бадрацца, усы свае прыгладжваюць. 

Прыйшлі к богу, хоць іні гавараць, што па- 
спрабавалі трохі чортавай водачкі, ну бог гэта 
харашо знае. 

--. Чорт водку гоніць. 

--- Ну, ладна! Ідзіце сабе к яму, пахмя- 
ліцеся. 

Пахмяліліся. Назад к богу ідуць ужо бодра, 
весела; панаўчылісь, як водку гнаць і кажуць: 

-- Устроім імы такую штуку, як чорт, 
штоб водку гнаць. 


Запісана В. Н. Дабравольскім у кан- 
цы ХІХ ст. на Смаленшчыне. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. б3- 64. 


СУДДЗЯ ПРАВЕДНЫ, БОГ І МІКОЛА 


...Судзіў суддзя праведны 60 гадоў. Сазвалі 
валасной сход зноў выбіраць яго. 


-- Я... ЗО лет сядзеў з глазамі і ЗО без 
глаз: пара старым касцям даць пакой... 


22 


Пакланіўся міру і пайшоў проч. Падыходзіць 
да лесу. 

--- Пераначую здзесь, а то скажуць сыны 
і ўнукі: плоха служыў дзед, што прагналі яго 
проці начы. 

Заначаваў. Звіняць камары каляяго -- не 
даюць спаць. Цеплушка разлажыў. Ляжыць на. 
баку. Яўляецца бог. 

--. Што вы начуеце? Ці можна мне з вамі 
пераначаваць? 


--. Не будзеш са мной начаваць! Я за вамі 
знаю прычыну. 

--. Якую? 

--- Свет роўны, і глядзім мы роўна, другі 
чалавек сыт, і адзет, і абут, а ў другога нет ні- 
чаго -- ні сыт, ні адзет. 


Бог і пайшоў прэч ад суддзі праведнага. Па- 
сылае к яму бог Мікалая-угодніка: 


е. 


--. Можа ён за табой не знайшоў ніякай пры- 
чыны? На мне знайшоў. 

Яўляецца Мікалай-угоднік. 

--- Начуеш? 

--- Начую. 

-- Моінна з табой пераначаваць? 

-- Д хто ты Такі? 

--. Мікалай-угоднік. 

-- Не можаш. Я за табой прычыну знаю. 

--. Якую? 

--- Выхвальны за грошы купіць свечку і ня- 
сець, а багаты з свайго воску ставіць. А тады 
ты бровы задзіраеш, вусы падымаеш, глаза вы- 
галяеш, смотрыш так прама на... багатых, што 
харашо свечкі ставяць. 

А бедны чалавек саб'ецца і паставіць свечку: 
тады ты не смотрыш на яго прама: глаза зажму- 
рыш, бровы апушчаеш, глаза закрываеш, вусы 
вешаеш -- не смотрыш ты прама на нас, бед- 
ных, што ні харашо мы табе свечкі ставім. 
Ідзі -- не будзеш са мной начаваць! 


І таго прагнаў... 


Запісана В. Н. Дабравольскім у Сма- 
ленскай губ. у канцы мінулага стагод 
дзя. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 71--72. 


ЯК ПРАЎДЫ ШУКАЛІ 


На сяле жыла адна ўдава, і было ў яе чац- 
вёра дзяцей. Мужа ў яе не было: забралі ў 
салдаты на 25 гадоў. Улавілі беднага, а адку- 
піцца не было чым, --ведама бядняк, гол Як 
сакол. Жонка на прыгон хадзіла, не глядзелі, 
што яна адна дома з дзецьмі дробнымі. Прый- 
дзе яна з прыгону, а дзяцей карміць няма чым, 
так другі раз і не еўшы спаць лажыліся. Прый- 
шла яна, бедная, дамоў 1 злегла ад працы цяж- 
кай. Цэлую восень ляжала, думалі памрэ, ажно 
неяк акрэяла. Сабраліся да яе яшчэ тры ўдоўкі 
на параду. Давай яны думу думаць, як з гора- 
бядоты вырвацца, каму пажаліцца на іх жыццё 
горкае. Адна кажа: «Пойдзем мы, кумачкі, да 
папа, можа ён парадзіць». А другая кажа, што 
лепш да пана трэба пайсці, не збяднее, калі сі- 
ротам дробным мех які бульбы падкіне, а трэ- 
цяя кажа: «Не, кумачкі, пойдзем мы лепш да 
9.] 


самога бога, бог людзям бедпым спагадае, так 
і кнігі святыя кажуць». 


Пагаманілі яны, пагаманілі і рашылі ісці да 
самога бога. Як даведаліся на сяле, што бабы 
да бога ідуць, дык кожны наказвае, каб і за 
яго ў бога слова якое закінулі, можа і ў іхняй 
бядзе ён крыху спаможа. 


Праваджалі іх старыя і малыя. Пакінулі 
яны хатулі і пайшлі. Ішлі тыя бабы тры гады, 
тры месяцы, тры дні і прыйшлі да самага бо- 
га. Кінуліся богу гэтаму ў калені і давай яму 
расказваць пра сваю прыгоду. Назалі, што і пан 
з іх здзекуецца, і папы надругаюцца, і вось 
пайшлі яны да самога бога праўды шукаць. 

Бог слухаў, слухаў іхнае жаласлівае казанне 
1, нарэшце, кажа ім. 


-.-. Вось што, кумачкі мае дарагія, сястрыцы 
мае падданыя, нічога. я вам на гэтым свеце па- 
радзіць не магу, відаць, такая ваша судзьба 1 
доля. Вы на гэтым свеце гаруеце і гаруйце да 
смерці. А як памрацё і пойдзеце на той свет, 
то вы, сястрыцы, будзеце ў раі, дзе я вам мес- 
ца загатую, бо вы мучыліся ў жыцці вашым. 
А ўсе тыя людзі, якія надругваліся над вамі, 
будуць у пекле ў смале смалучай кіпець. 


Пакланіліся тыя ўдовушкі богу і пайшлі на- 
зад дамоў. Сустракаюць іх людзі і пытаюцца: 
ну, як і што бог параіў. Расказалі ўсё жанчы- 
ны па парадку, як ім бог цярпець прыказваў і 
чакаць наказваў. 

І пачалося ізноў жыццё іх цяжкае, і на 
прыгон пачалі хадзіць зноў і працаваць ад ра- 
ніцы да ночы. 

А ад бога парады яны ніякай не дачакаліся 

ў сваім жыцці бядацкім, дарма толькі лапці 
збілі. 

Запісана ў 1986 г. у калгасе «Баль- 
шавік» Магілёўскага р-на ад А. Анта- 
ненкавай, 80 год. 

Друкуецца са зборніка «Антырэлігій- 


ныя казкі, частушкі, прыказкі». Мінск, 
1957, стар. 75-77. 


БЕЗ ГРОШАЙ ТО Й ЗБАВЕННЯ НЯМА 


Аднаго разу ксёндз з амбона запытаў лію- 
дзей: 

--- Без чаго чалавек не можа быць збавё- 
ным? 

І прасіў, каб адказалі. Падумалі людзі і га- 
вораць: 

--. Вез грошай! 

Так ксёндз: 

-- А чаму ні то так без грошай? 

-- А таму, -- кажуць, -- што як не дасі 
ксяндзу два злоты, то не ахрысціць дзіцяці, не 
дай рубля -- не дасць шлюбу, а не дай паўруб- 
ЛЯ, -- то не пахавае. От чалавек без гэтага не 
можа быць збавёным. 


Запісана М. Федароўскім у канцы 
ХІХ ст. у Гродзенскай губ. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 95. 


ДАНІНА НА ЦАРКВУ 


Маркаўцы забыліся аб мядовай даніне скі- 
таўскаму манастыру і ўспомнілі аб ёй толькі 
тады, калі пабудова царквы ўжо была сконча- 

на. Спалохаўшыся, што прыйдзецца плаціць па- 
пу і па другому пуду тукаўшчыны 1, парашылі 
не хадзіць у царкву. Поп аблажыў іх мёдаваю 
данінаю за самапраўе: 

-- Хто не ходзіць у царкву, плаці тункаў- 
шчыну. 

Тады маркаўцы парашылі хадзіць у царнву. 

А каб не спазніцца да службы і не запла- 
ціць тукаўшчыны, сталі высылаць дзяцей слу- 
хаць звон. Дзеці, пачуўшы звон, хутка ўбягалі 
ў хату і крычалі: 

-- Тата, хутчэй ідзі, а то ўжо тое раве, што 
два пуды мёду бярэ. 


Запісана ў пачатку ХХ ст. Е. Рамана- 
вым у Магілёўскай губ. 

Друкуецца са зборніка «Антырэлігій- 
ныя казкі, частушкі, прыказкі». Мінск. 
1957, стар. 96. 


АМІН КАРОЎЦЫІ, АМІН! 


Украў поп у адной жанчыны карову і завёў 
к сабе ў хлеў. Не ведаючы, што дзелаць, пай- 
шла жанчына да папа, дала яму грошай і папра- 
сіла адслужыць малебен, каб знайшлась яе ка- 
роўна. 

А пра ўсё гэта знаў дзяк. Яму стала завідна, 
што поп адзін забраў карову ды яшчэ бярэць 
і грошы. У час малебна ў цэркві дзяк рашыў на- 
пужаць папа і запеў: 

Маладзіца -- маладая, 

Твая кароўка палавая 

У папа на прывязі ста-я-ла-а-а! 
і Тукаўшчына-- даніна на царкву. 

Відзіць поп, што нікуды не дзецца, нада дзя- 
ліцца з дзякам, і запеў у адказ: 


Дзякан ты, дзякан, 
Не ўсё б ты вякаў - 
Палавіну каравіны, фаску масла-а! 


Тады дзяк закончыў: 


Аміп кароўцы, амі-і-ін! 


Запісана А. І. Залескім у Сенненскім 
р-не Віцебскай вобл. у 1930 г. Назка 
ўзнікла ў дарэвалюцыйны час. 


Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 99. 


ЗАВІДНЫ ПОП. 


У аднаго вельмі бсднага чалавека памерла 
дзіця. Просіць бедны чалавек суседзей зрабіць 
дамавіну і выкапаць магілу для дзіцяці. Але, 
ведама, калі чалавек багаты, то ўсе яму пама- 
гаюць, а беднаму -- ніхто. Прасіў, прасіў бед- 
ны чалавек, але ніхто не пайшоў капаць яму. 
Горна яму, слёзы так і цякуць, бы з бярэзіны 
сок. Няма чаго рабіць, трэба ісці самому капаць 
яму для свайго дзіцяці. Кажуць, гэта вельмі вя- 
лікі грэх, але што зробіш, калі ад беднага й лю- 
дзі адступіліся. Узяў бедны чалавек рыдлёўку і 
пайшоў на могілкі, але перш зайіпоў к папу 1 
просіць, каб ён пахаваў дзіця. 

-- Добра, - кажа поп, -- толькі ты мне 
перш прынясі дзесяць злотых 91 поўасьмінкі 
аўса. 

--- Няма, -- кажа, -- бацюшка, у мяне ні 
аўса, ні грошай. -- І давай прасіць, каб поп 
пахаваў дзіця так, а што ён ужо потым адро- 
біць. Куды там! Поп не хоча і слухаць. Як ні 
прасіў бедны чалавек, поп стаіць на сваім ды 
і толькі. Заплакаў бедны з жалю і пайшоў ка- 
паць магілу. Вось капае ён да капае, і выкапаў 
гаршчок з грашыма: чырвонцы аж ззяюць! Па- 
нёс гэта бедны чалавек гаршчок з грашыма да- 
хаты і схаваў яго пад печ, а адзін чырвонец 
прыносіць папу. Здзівіўся поп, адкуль гэта ў 
беднага чалавека золата, і давай выпытваць. 
Бедны ўсё і расказаў, як было. От пахавалі ў 
беднага чалавека дзіця. Сама пападдзя з папом 
потым зайшлі ў хату к беднаму на памінкі. Толь- 
кі позна разышліся ўсе. Астаўся бедны чалавек 
адзін з жонкаю. 

Прыйшоў гэта поп дамоў, і хочацца яму ада- 
браць ад беднага грошы. Зарэзаў гэта ён казла, 
абвярнуўся ў казліную шкуру, прыладзіў рогі 
ды й пайшоў у самую глупась к беднаму пад 
вакно. Прыйшоў, высунуў у вакно галавішчу з 
рагамі і кажа немым голасам: 

-- Аддай мае грошы. 

Спалохаўся бедны чалавек і аддаў гаршчок з 
грашыма. Ухапіў поп аберучкі гаршчок і пабег 
дамоў. Прыбег, хоча паставіць гаршчок на 
стол, да нельга, -- рукі прыраслі. Папробава- 
ла пападдзя садраць з папа казліную шкуру. 
Куды там! І шкура, і рогі прыраслі. ІШто ні ра- 
біў завідны поп, нічога не ўрадзіць. Прыйшло- 
ся прасіць беднага чалавека, каб ён забраў 
свае грошы. Сабраліся людзі, дзівяцца на папа, 
а ён толькі казлінаю барадою трасе. Вось 
прыйшоў бедны чалавек і як узяў свае грошы, 

дык і шкура з папа звалілася, ды не толькі каз- 
ліная, але й свая. От які быў завідны поп. 


Запісана А. К. Сержпутоўскім у нац- 
цы ХІХ ст. ад казачніка Аземшы з 
в. Лучыцы. 


Друкусцца са зборніка «Антырэлігій- 
ныя казкі, частушкі, прыказкі». Мінск, 
1957, стар. 101--102. 


ЯК ЧАЛАВЕКУ Ў ДЗЕСЯЦЬ РАЗ ВЯРНУЛАСЯ 


Аднаго разу поп за пропаведдзіо сказаў лію- 
дзям, каторыя былі ў царкве: 

-- Хто дасць мне карову, таму бог вясной 
назад зверне дзесяць. 

Пачуў гэта адзін сслянін, прыйшоў дахаты 
і гаворыць жонцы: 

-- Вось што, жонка. Сёння нам бацюшка 
гаварыў, калі хто дасць папу карову зараз, то 
вясной бог у дзесяць разоў болей зверне. Ёсць 
у нас карова апошняя, давай завядзем яе. 
А можа будзе ад бога праўда. 

Згадзілася жонка аддаць апошнюю кароўку. 
На другі дзень, ледзь золак заняўся, прыво- 
дзяць яны карову на папоў двор і гавораць: 

--. Вазьмі, вось, бацюшка, толькі малі бо- 
га, каб даў вясной у дзесяць раз болей. 

Заіскрыліся вочы ў папа ад жаднасці -- ну, 
думае, удалося мне адурачыць іх. Узяў поп ка- 
рову сялянскую і далучыў яе да сваіх, а селяні- 
ну абяцаў богу маліцца шчыра. 

Вясною выпусцілі кароў на пашу. Стала хут- 
ка жарна і авадні пачалі кусаць кароў. Тыя па- 
беглі ў кусты, а селяніна карова па прывычцы 

пабегла да свайго дому, а за ёй пабеглі яшчэ 
дзевяць папоўскіх кароў. 

Селянін убачыў гэта, вельмі ўзрадаваўся, 
зачыніў іх у Хлеў, а сам пайшоў хваліцца су- 
седзям. 

Дачуўся пра гэта поп і пайшоў да селяніна, 
каб аддаў ягоных кароў, а селянін яму і гаво- 
рыць: 

-- Ты к, бацюшка, гаварыў: «Калі мне хто 
аддасць карову, то таму бог па вясне верне ў 
дзесяць раз болей». Не век жа гараваць. 


Запісана ў 1936 г. у Бялыніцкім р-пе. 

Друкуецца са зборніка «Антырэлігій- 
ныя казкі, частушкі, прыказкі». Мінск, 
1957, стар. 103- 104. 


«СВЯТАЯ» КНІЖКА 


У Гарбацэвічах быў фэст, з'ехалася папоў 
больш як дзесяць. Тут жа побач ля царквы пра- 
давалі кніжкі святыя -- за 25 капеек, 50 капе- 
ек і за рубель. Хто купіць кнігу за 25 капеек, 
таму меней грахоў адпусціцца; за 50 капеек -- 
ужо грахоў палову будзе адпушчана, а хто ку- 
піць за адзін рубель, таму сто працэнтаў гра- 
хоў адпушчана будзе. 

Людзі кніжкі купляюць, шукаюць сабе збаў- 
лення ад грахоў. 

Адзін поп, што кніжкамі гандляваў, прадаў 
свой тавар і едзе дамоў. А адзін хлапчына за ім 
услед выйшаў дый кажа: 

--  Даваіі грошы! 

Поп і кажа: 

--. Што ты робіш? Гэта ж грэх! 

А той хлапец дастае кніжку за адзін рубель 
І кажа: 

-- А во, бачыў,- кніжку маю за ру- 
бель, -- па ёй усе грахі зямныя прошчаны. 

Забраў грошы, і ўсё. 


Запісана ў 1938 г. у в. Н. Уюнішча 
Казловіцкага с/с Глускага р-на. 
Друкуецца са зборніка «Антырэлігій- 
ныя казкі, частушкі, прыказкі». Мінск. 
1957, стар. 105. 


ЗМЕСТ 


Шаптуха 

Набожны ксёндз 

Хітрыкі ксяндза 

«Свянцонае зелле» 

«Свянцоная» вадзіца . 

«Мошчы нятленныя» . 

Камень «цудоўны» 

Заламка 

Адраблянне 

Ілья і Пятро: 

П'яніца ў рай пападае 0. 

Як Мікола з Пятром наўчыліся ў чорта 
водку гнаць. . А. 

Суддзя праведны, бог і Мікола 

Як праўды шукалі . 

Без грошай то й збавення няма 

Даніна на царкву. . 

Амін кароўцы, амін!. 

Завідны поп 

Як чалавеку ў дзесяць раз вярцулася. 

«Святая» кніжка. : 


Эк рарара 
обо, юк о сб (ло 


Рэдактар А. Марозава 
Тэхнічны рэдактар /. Славянін 
Карэктар М. Барсукова 
Падп. да друку 7/Іу 1959 г. 
Тыраж 10000 экз. Фармат 70 Хх 9217. 
Фіз. друк. арк. 1,125. Ум. друк. арк. 1.3, 
Уч.-выд. арк. 1,1. Зак. 136. 
Цаца 20 кап. 
Црукарня“імя Сталіна, Мінск, 
праспегт імя Сталіна, 105. 

